
ABSTRACT 


Allocation offunds for education plays a crucial role in the supplement 
of qualitative education and teaching resources. There are several 
specific opportunities in vvhich funding for education can contribute 
to the quality of education. This study presents several mechanisms 
based on international experience that play a role in improving the 
quality of education: 1) Recruiting high-quality teaching staff to 
educational institutions: Alluring high-quality staff to the educational 
institution by offering higher vvages and proper vvorking conditions. 
2) Providing educational institutions vvith instructional resources: 
purchase of teaching materials such as textbooks, ICT, and other 
resources. 3) Establishing safe and supportive learning environments: 
Funding can be used to maintain and improve school facilities, set up 
safe and supportive leaming environments, and provide students vvith 
an access to mental health and social support services. 4) lmproving 
curriculum and instructional methods: an adequate funding can be 
used to carry out the implementation of high-quality curriculum and 
instructional practice strategies. Overall, it makes possible to achieve 
the improvement of the quality of education by allocating funding for 
education and applying it appropriately. 


Keyvvords: İIndicators of development, financing the education, 
innovative methods, educational environment. 

GİRİŞ 


Təhsil şagirdlərə və gənclərə həyat şəraitini 
yaxşılaşdırmaq və əmək bazarında yer tutmaq 
üçün daha parlaq perspektivlər verməklə əhali- 
nin maariflənməsi və yoxsulluğun azaldılmasında 
əsas rol oynayır. Dünya əhalisinin artımı, ur- 
banizasiya, iqlim dəyişikliyi, təbii fəlakətlər, 
ölkələr arasındakı münaqişələr və s. kimi 
məsələlər təhsilin daha keyfiyyətli və dayanıqlı 
mexanizmlər üzərində qurulmasını tələb edir. 

Təhsillə məşğul olan beynəlxalq təşkilatlar 
durmadan bu istiqamətdəki bir sıra problemləri 
aradan qaldırmağa səy göstərir. Buna baxma- 
yaraq, dünyada sözügedən sahədə bəzi prob- 
lemlər hələ də qalmaqdadır. Məsələn, hələ də 
ümumi təhsil pilləsini uğurla başa vurub, növbəti 
təhsil pillələrində keyfiyyətli təhsillə təmin 
oluna bilməmək qlobal xarakteri ilə diqqəti 
cəlb edir. 

Dünyada təxminən 263 milyon uşaq və gənc 


Təhsil aldığı müddətdə təltif olunan şagird (tələbələrin) sayı, 


məktəbə getmir, onların təxminən yarısı 
münaqişə zonalarında yaşayır. GPE-yə (Global 
Partners in Education - Təhsildə Beynəlxalq 
Tərəfdaşlıq) daxil olan ölkələrdə ibtidai məktəbi 
bitirən şagirdlərin sayı əvvəlkinə nisbətdə 
(2008-2012) 7,696 artıb. Həmçinin bütün inkişaf 
etməkdə olan ölkələrdə bu rəqəm 2,906 olduğu 
halda, GPE-yə daxil olan ölkələrdə 4,406-ə qədər 
azalıb. Təhsil alan qızların sayı 2002-2014-cü 
illərdə 5606-dən 7106-ə yüksəlib. 

Təhsilin inkişaf etdirilməsi həm ən kasıb 
ölkələrdə, həm də miqrant, qaçqın və məcburi 
köçkünlərin məskunlaşdığı ölkələrdə sosial- 
iqtisadi şəraitin yaxşılaşdırılması naminə vacib 
işdir. Təhsilin idarə edilməsindəki vacib məsə- 
lələrdən birincisi keyfiyyət göstəricilərinin 
müəyyənləşdirilməsi və onlara əsaslanan stratefi 
mexanizmlərin hazırlanmasıdır. 

Beynəlxalq təcrübələrə əsasən təhsilin key- 
fiyyət göstəricilərini aşağıdakı kimi təsvir etmək 
olar: 


Müraciət edilən və qazanılan qrantların say nisbəti, 
İl, yarımil (semestr) ərzində şagirdlərin və ya tələbələrin dərsə davamiyyət göstəricisi, 


Maliyyə Dövlət hesabına (ödənişsiz, dövlət proqramı ilə xaricdə) təhsil almış məzunların say göstəricisi, 
Hər hansı təşkilat üçün ianə və ya beynəlxalq tərəfdaşlıqlar vasitəsilə toplanan vəsaitin miqdarı (ABŞ dolları ilə), 
Dövlət hesabına (ödənişsiz, dövlət proqramı ilə xaricdə) təhsil alan məzunlara ayrılmış maliyyənin həcmi. 

Nisbi Təhsilalan şagirdlərlə təhsilə marağı olan şagirdlərin say nisbəti, 

göstəricilər Məktəb sahəsinin bir kvadrat metrinə düşən şagird sayı, öyrətmə üçün sərf olunan xərclərin (maddi-texniki 
dəstək, infrastruktur, kampus və binanın təmiri, müəllim və işçilərin maaşları, kitab və dəftərxana xərcləri, bəzi 
yemək xərcləri və s.) miqdarı, 
Müəllim və ya şagird (tələbə) kontingenti ilə idarəedici heyətin say tərkibi arasındakı nisbət (bu zaman maliyyə 
və s, məsələlərlə bağlı problemlər meydana gələ bilər), 
Müraciət edən və qeydiyyatdan keçən tələbələrin say nisbəti, 

Kurikulum Tədris olunan kurikulumların keyfiyyət göstəricisi 

Fakültələr Fakültələrin say nisbəti, müəllimlərin elmi dərəcəsi və onların say nisbəti, müəllimlərin bir fakültədə işləmə 


müddətinin davamlılığı 


İnfrastruktur Təhsil müəssisəsinin yerləşdiyi binanın yaşı, davamlılıq dərəcəsi, internet təminatı, kampusun funksionallıq 


vəziyyəti 


Kampus 


Tələbə yataqxanalarında qalan təhsilanların sayı, tələbə yataqxanalarının yararlılığının faiz göstəriciləri 

Qeyd edildiyi kimi, iqtisadi artım və qlobal- 
laşma şəraitində təhsilin keyfiyyətinin yüksəl- 
dilməsi prioritetdir. Təhsildə keyfiyyəti şərtlən- 
dirən üç göstərici (bilik, bacarıq və vərdişlər) 
təlim nəticələrinin, şagird nailiyyətinin əsasını 
təşkil edir. Demək olar ki, bütün ölkələrin təhsil 
proqramları şagirdlərin (tələbələrin) nailiy- 
yətlərini yaxşılaşdırmağa fokuslanır. 

Təhsili necə inkişaf etdirmək olar sualını 
cavablandırarkən Nəticə Əsaslı Təhsilin (bundan 
sonra NƏT) xüsusiyyətlərinə, yerli təhsil sistemi 
üçün prioritet hesab edilən keyfiyyət göstəri- 
cilərinə diqqət etmək, onları stimullaşdıracaq 
inkişaf mexanizmlərini müəyyənləşdirmək 
lazımdır1, Ənənəvi təhsil sistemindən fərqli 
olaraq NƏT“in inkişaf prosesində fərdi öyrənmə, 
innovativ texnologiyalar, kreativ yanaşmaya 
əsaslanan fərqli modellərin olması vacibdir. 
Təhsilin keyfiyyət göstəriciləri və onları sti- 
mullaşdıran mexanizmlər özünəməxsus inkişaf 
strategiyası olan bir çox ölkələr tərəfindən araş- 
dırılıb. Beynəlxalq təşkilatların təhsilin keyfiyyəti 
və şagird nailiyyətlərinin yaxşılaşdırılmasına 
dair təklif etdiyi inkişaf mexanizmlərini ümu- 
miləşdirərək aşağıdakı kimi təsvir etmək 
mümkündür: 

ə Missiya və məqsədlərin müəyyənləşdirilməsi, 

ə Proqramın məqsədlərinin müəyyənləşdi- 
rilməsi, 

ə Şagirdlərin təlim nəticələrinin müəyyənləş- 
dirilməsi, 

ə Bilik, bacarıq və səriştələrin qiymətləndi- 
rilməsi, 

e Təhsil müəssisələrinin nəticələrinin təhlil 
olunması, 

ə Nəticələrin sillabus, bölmə və dərs planına 
uyğun təhlil olunması, 

e İnnovativ tədris metodlarının müzakirəsi və 
təkmilləşdirilməsi, 

ə Qiymətləndirmə və qiymətləndirmə vasi- 
tələrinin təhlil olunması (Onlayn qiymətlən- 
dirmədən mütəmadi istifadə etməklə), 

ə Rubrik (Qiymətləndirmə meyarlarının sə- 
viyyələr üzrə təsvirinin verildiyi cədvəldir) 

və qiymətləndirmə sxemlərinin təhlili zamanı 

diferensial yanaşmanın tətbiq edilməsi (on- 

layn qiymətləndirmədən mütəmadi istifadə 
etməklə), 

ə İnnovativ texnologiyalardan istifadə etməklə 
şagird-müəllim-məktəb-valideyn müna- 
sibətlərinin gücləndirilməsi, 

ə Nəticəyə əsaslanan təhsil proqramlarının 
akkreditasiyasının təşkil olunması, 

ə Şagirdlərin performans qabiliyyətlərinin 
artırılması, 

ə Konstruktiv yanaşma və s. 

Sözsüz ki, ölkələrdə təhsil sisteminin inkişafı 
birbaşa onların iqtisadi imkanları və təhsil stra- 
tegiyasından asılıdır. Xarici ölkələrdə təhsillə 
bağlı reytinqlərə nəzər saldıqda bu mənzərə 
aydın görünür. Məsələn, təhsil sistemində 
keyfiyyət göstəricilərinə görə son 10 yeri tutan 
ölkələr - Nigeriya, Burkina Faso, Mali, Mərkəzi 
Afrika Respublikası, Efiopiya, Eritreya, Qvineya, 
Pakistan, Qambiya, Anqola, ilk 10 yeri tutan 
ölkələr - Amerika Birləşmiş Ştatları, Böyük Bri- 
taniya, Almaniya, Kanada, Fransa, Yaponiya, 
Avstraliya, İsveçrə, Sinqapur və Niderlanddır 
(Azərbaycan Müəllimi” qəzeti, 2018). Təbii ki, 
reytinq sistemində inkişaf göstəricilərinə görə 
ölkələri fərqli yerlərdə görə bilərik. 

Beynəlxalq təcrübədə təhsil üzrə təqdim 
edilən qrant layihələrinin qiymətləndirilməsi 
və müqayisə edilməsi üçün reytinq sistemindən 
istifadə edilir. İstifadə olunan reytinq sistemi 
xüsusi olaraq qrant verən təşkilatdan və layi- 
hənin xarakterindən asılı olaraq dəyişə bilər 
(Cədvəl 1). Bir qayda olaraq, reytinq sistemində 
qrant layihələrin qiymətləndirilməsi bir sıra 
meyarlara əsasən həyata keçirilir. Belə ki, layihə 
təşkilatın missiyasına uyğun olmalı, həyata ke- 
çirilməsi mümkünlüyü və davamlılığı, layihənin 
potensial təsiri əsaslandırılmalı, həmçinin işti- 
rakçılarının ixtisas və təcrübəsi, büdcə və maliyyə 
planı, tərtibat tələblərə uyğunlaşdırılmalıdır. 

Təhsil insanın daha yaxşı həyat və karyera 
imkanlarına sahib olmaq şansını artırmaqla 
yanaşı, sülhü təbliğ etməli, gender bərabərliyini 

Cədvəl1 Beynəlxalq təcrübədə təhsil üzrə qrant layihələrinin qiymətləndirilməsinə dair meyarlar 


Təsvir 


Təklif olunan layihədə nəzərdə tutulan məbləğin təşkilatın büdcəsinə uyğunluğu, 


fəaliyyət planına uyğunluğu 


Təklif olunan layihənin potensial təsiri 


Layihənin yararlılığı 


tənzimləməlidir. Qeyd etmək lazımdır ki, təhsilin 
inkişafını dəstəkləyən bütün beynəlxalq təşki- 
latlar dünyanın ucqar və əlçatan olmayan əra- 
zilərində yerləşən ölkələrin təhsilinə, həmçinin 
peşə bacarıqları üzrə təhsil proqramlarına da 
dəstək göstərir. Müxtəlif ölkələr təhsilin inkişaf 
mexanizmlərini stimullaşdırmaq üçün innovativ 
metodlardan istifadəni vacib hesab edir. Buraya 
müəllim hazırlığı, məktəbdənkənar layihələrin 
həyata keçirilməsi və s. zamanı informasiya 
kommunikasiya texnologiyalarından (İKT) 
istifadəni aid etmək olar. Bəzi ölkələrin nümu- 
nəsində dövlət və beynəlxalq qrant layihələri 
vasitəsilə təhsili inkişaf etdirən mexanizmlərə 
nəzər salaq: 

İndoneziya: “Cakartadakı məktəblərdə 

fəaliyyətə görə verilən bonusların əldə 

edilməsi” qrant layihəsi. 

Bəzi Cakarta məktəblərinə resursların ve- 
rilməsi səmərəli olmayıb. Statistika göstərir ki, 
bir çox məktəblər şagirdlərin öyrənməsi, mü- 
əllimlərin səriştələrinin artırılması və məktəb 
şəraitinin yaxşılaşdırılması kimi məsələləri 
tənzimləyən yeni “Milli Təhsil Standartları”nı 
effektiv şəkildə reallaşdırmağa müvəffəq olmayıb. 
Təhsil rəsmiləri məktəbi maliyyələşdirmək və 
onu “Milli Təhsil Standartları”na əsaslanan 
keyfiyyət göstəriciləri ilə əlaqələndirməklə bu 
problemi həll edib. Fəaliyyətə görə verilən 
bonusların alınması proqramına uyğun olaraq, 
bütün dövlət məktəbləri onlara ayrılan əsas 


qrantı almağa davam edib, lakin yüksək nəticə 
göstərən məktəblər hər şagird üçün əsas qrantın 
20 faizi həcmində olaraq əlavə bonus alıb. 
Fəaliyyətə görə verilən qrant bəzi məktəblərdə 
keyfiyyətin yüksəlməsinə səbəb olsa da, bəzi 
məktəblərdə nəticələr qənaətbəxş olmayıb. Bu 
isə onu göstərib ki, istifadə olunan mexanizm 
bütün məktəblərdə eyni nəticə verməyə bilər. 

Mərakeş: “Təhsildə idarəetməni 

təkmilləşdirməyə xidmət edən müqavilələrin 

bağlanmasına dəstək” qrant layihəsi. 

Təhsil sistemi və idarəetmə islahatını həyata 
keçirməyə xidmət edən müqavilələrin bağ- 
lanmasına maraq göstərən Mərakeş hökuməti 
sözügedən qrant layihəsi vasitəsilə ölkənin iki 
bölgəsində yerli, regional və milli hökumətlər 
arasında müvafiq müqavilələrin hazırlanması 
və sınaqdan keçirilməsinə kömək edir. 

Banqladeş və Nepal: “Ölkə daxilində 

təhsilin inkişafı ilə bağlı qərarların qəbul 

edilməsi”layihəsi. 

Bir çox ölkələrdə məktəblərdə regionlarda 
təhsil işçilərinin düzgün işləməsi və dövlətə 
məxsus resurslardan məqsədəuyğun istifadə 
etməsi, həmçinin onların məktəblə bağlı düzgün 
qərar qəbuletmə bacarıqlarını və məktəbdə 
qiymətləndirmə sisteminin şəffaflığını yoxlamaq 
məqsədilə bu kimi layihələrin həyata keçirilməsi 
vacib hesab edilir. Bu qrant layihəsi üç ölkədə 
təhsil işçilərinin qərar qəbuletmə bacarıqlarını 
inkişaf etdirmək məqsədi daşıyan sahə əsaslı 

eksperimentin inkişafını stimullaşdırmağa 
xidmət edir. Layihə zamanı mobil telefonlar və 
oyun texnologiyalarından istifadə edərək təhsil 
işçilərinə məktəblər haqqında hipotetik məlu- 
matların göstərilməsi və resurs bölgüsü ilə 
bağlı qərarlar qəbul etmələri tövsiyə olunur. 
Qeyd etmək lazımdir ki, burada digər məqsəd 
onlarla bağlı gələcəkdə müəyyən qərarların 
verilməsində əsas arqument kimi dəyərlən- 
diriləcək faktların toplanmasıdır. 

Kolumbiya: “Xidməti təminatını 

təkmilləşdirmək üçün məktəbin 

məlumatlarından istifadə” 

Bu qrant təhsilin keyfiyyətinə yönəlmiş 
çoxölçülü göstəriciləri qiymətləndirir və Ko- 
lumbiyada təlim nəticələrinin monitorinqi pro- 
sesinin inkişafına kömək edən ikinci qrantın 
davamıdır. Təhsilin keyfiyyət göstəricilərinə 
müəllimlər və direktorların pedaqofi və aka- 
demik bacarıqları, ailə, məktəb və cəmiyyətə 
məxsus fikirlər, məktəb iqlimi, şagirdlərin rifahı, 
məktəbin inzibati və infrastruktur xüsusiyyətləri 
və s. daxildir. Yeni sistem məktəb direktoru, 
müəllimlər, valideynlər və şagirdlərdən məlumat 
toplamaqla məktəb haqqında müəyyən məsə- 
lələrə aydınlıq gətirir. Nəticəyə əsaslanan maliy- 
yələşdirmə yanaşmasından istifadə etməklə, 
keyfiyyət ölçülərində irəliləyişlər göstərən 
məktəb direktorları artan maliyyə vəsaiti ala- 
caqlar. Bu pilotun nəticələri keyfiyyətdə ölçüləri 
və nəticələrə əsaslanan maliyyələşdirmə (ənə- 
nəvi nəticələr və ya daxilolmalar yanaşması 
əvəzinə) ətrafında təşkil edilmiş informasiya 
sisteminin ümumi effektivliyini qiymətləndirmək 
üçün istifadə edilə bilər. 

Dominikan Respublikası: “Fondun 

məktəbin yerləşdiyi bölgənin performansı ilə 

əlaqələndirilməsi” qrant layihəsi. 

Dominikan Respublikası məktəblərin on il 
ərzindəki ehtiyaclarına əsaslanaraq, maliyyə 
resursları və onlarla bağlı görüləcək işləri region 
daxilindəki məktəblər arasında bölüşdürüb. Bu 
prosesin bir hissəsi kimi Təhsil Nazirliyi maliyyə 
transfertlərini region səviyyəsində müəyyən- 
ləşdirməklə, sektorun idarə edilməsini təkmil- 
ləşdirməyə müvəffəq olub. Eyni zamanda, 
müxtəlif kontekstlərdə nəticələrə əsaslanan 

maliyyələşdirmə mexanizmlərinin və fəaliyyətə 
görə verilən qrantların yaradılması üçün yeni 
dizayn və innovativ yanaşmaların müəyyən- 
ləşdirilməsi məqsədilə məlumat bazası for- 
malaşdırılır. 

Hindistan: “İbtidai təhsil səviyyəsində 

nailiyyətlərin monitorinqini 

təkmilləşdirmək məqsədilə texnologiyadan 
istifadə” qrant layihəsi. 

Bu layihə əsasında Hindistan hökuməti mək- 
təblərdə monitorinq keçirmək, müəllimlərə 
mentorluq etmək və s. məqsədlərlə bir qrup 
təhsil işçisini müqavilə ilə işə götürüb. Bu 
şəxslər müəyyən vaxtərzində peşəkar inkişafını 
artırır və ezam olunduqları yerlərdə müvafiq 
işlər yerinə yetiriblər. Proses iştirakçıları mü- 
əyyən müddətərzində lazımi texnolofi resurslar- 
la təmin olunub, keyfiyyəti yüksəltmək üçün 
innovativ metodlardan istifadə edib, eyni za- 
manda görülən işlərlə bağlı məlumatları topla- 
yaraq aidiyyatı üzrə hesabat veriblər. 

Peru: “Məktəb rəhbərləri üçün hazırlanmış 

Fəaliyyət Əsaslı Karyera İslahatlarının 

Qiymətləndirilməsi” 

Peruda davam edən islahatlar zamanı təhsil 
sistemində keyfiyyətin yüksəldilməsi nəzərdə 
tutulub. Bu islahatın məqsədi ümumi təhsilin 
bütün səviyyələrində məktəblərdə rəhbər 
səviyyəli heyətin fəaliyyətə əsaslanan karyera 
istiqamətini və kompensasiya proqramını 
formalaşdırmaqdır. Sözügedən qrantı 2014-cü 
və 2016-cı illərdə məktəblərin idarə edilməsi 
və təşkilinin təkmilləşdirilməsinə yönələn 
siyasətdə orta səviyyəli dəyişikliyin həyata 
keçirilməsi prosesinin qiymətləndirilməsinə 
maliyyə dəstəyi verib. 

Çin: “Sinifdaxili təlim fəaliyyətlərin 

qiymətləndirilməsi” qrant layihəsi. 

Layihənin məqsədləri - Çinin Guanqdonq 
əyalətində 36 müəllimin peşə bacarığının inkişaf 
etdirilməsi məqsədilə ixtisasartırma təlimlərinin 
təşkil edilməsini maliyyələşdirmək, onların on- 
layn platformalar üzərindən müxtəlif fəaliyyətləri 
icra etmək bacarıqlarını formalaşdırmaq və ya 
inkişaf etdirmək, bu prosesin nəticəsini qiymət- 
ləndirməkdən ibarətdir. Bu layihə də müxtəlif 
kontekstli layihələrin həyata keçirilməsi üçün 

mexanizmlərin müəyyənləşməsində məlumat 
bazası rolunu oynayır. 

Hindistan: “Müəllim fəaliyyətini 

stimullaşdırma üsulu ilə təkmilləşdirmək” 

qrant layihəsi. 

Dövlət tərəfindən maliyyələşdirilən bu layihə 
çərçivəsində Hindistanın Bihar əyalətində mək- 
təblərdə işləyən müəllimlərin innovativ fəaliy- 
yətlərinin təkmilləşdirilməsi vasitəsilə regionda 
təhsilin keyfiyyətinin yaxşılaşdırılması nəzərdə 
tutulub. İştirakçıların təlimlərə cəlb edilməsi 
onların Pratham Vətəndaş Cəmiyyəti tərəfindən 
keçirilmiş qiymətləndirmə nəticələrinə əsasən 
həyata keçirilib. 

Tanzaniya: “Müəllimlərin maaşının 

şagirlərin nailiyyətlərinə uyğunlaşdırılması” 

qrant layihəsi. 

Tanzaniya hökuməti 2015-ci ildə ölkənin 
təhsil sisteminin keyfiyyətini stimullaşdırmaq 
və bu sahədə yaranan problemləri aradan 
qaldırmaq üçün innovativ yanaşmalardan istifadə 
olunacağını elan edib. Müəyyən olunmuş sxem 
əsasında şagirdlərin nailiyyətlərinə uyğun olaraq 
müəllimlərin maaşlarına artımlar edilib. Şagird 
nailiyyətlərinin yüksəldilməsi təhsilin keyfiy- 
yətinə müsbət təsir edib. Sonralar bu mexanizm 
bir sıra ölkələrdə də uğurla həyata keçirilib. 


İNKİŞAF ETMİŞ ÖLKƏLƏRDƏ TƏHSİL 
SEKTORUNUN İNKİŞAF PERSPEKTİVLƏRİ 


“Result Report” furnalı 2022-ci il buraxılışında 
Qlobal Təhsil Monitorinqinin nəticələri və 
YUNESKO-nun Statistika İnstitutundan əldə et- 
diyi məlumatlara əsasən GPE (Global Partnership 
for Education - Təhsil üçün Qlobal Tərəfdaşlıq) 
təşkilatı 2025-ci ildə təhsilin məqsəd və 
nəticələri, həmçinin bu istiqamətdə görüləcək 
işlərlə bağlı vacib məqamlar müəyyənləşdirib. 
GPE tərəfdaş ölkələrə bildirib ki, təhsilin inkişafı 
üçün davamlı dəyişiklik mexanizminin tətbiq 
edilməsi vacib olarsa, hətta strategiyada belə 
kəskin manevrlər edilə bilər. Bu sahədə həyata 
keçirilən pilot layihələr çərçivəsində görüləcək 
tədbirlərin bir çoxu eksperimentdən uğurla 
keçib, tərəfdaş ölkələrin 70 faizində müsbət 
nəticələrlə müşahidə edilib (Cost-Effectiveness 


of Interventionsin Increasing Test Scores, 109). 
Buraya təhsil xərclərinin artırılması, əlilliyi olan 
və aztəminatlı ailələrin uşaqlarının, həmçinin 
bütün qızların təhsilə cəlb edilməsi, təhsil 
müəssisələrinin hamısının kadrlarla təmin 
olunması, proseslərin nəticələrinin mütəmadi 
olaraq təhlil olunması və s. mexanizmləri aid 
etmək olar (Computer science research in 
Malaysia: a bibliometric analysis, 109). 


İsveçrə təhsil sistemində keyfiyyətin 
yaxşılaşdırılmasına dair stimullaşdırma 
mexanizmləri, qrant layihələrinin 
tətbiqi 


İsveçrənin ümumi və ali təhsil müəssisə- 
lərində təhsil alan hər kəsin, eyni zamanda 
təhsilin keyfiyyətinin yüksəldilməsi mexa- 
nizmlərini özündə ehtiva edən hər bir layihənin 
qrant sistemindən faydalanmaq hüququ var. 
İsveçrə təhsilin inkişafına ən çox qrant ayıran 
6 ölkədən biridir. İsveçrənin ən yaxşı qrantları 
aşağıdakılardır: 

1. “Bridge”(“Körpü”) qrant layihəsi. 

Layihə İsveçrə Milli Elm Fondu (SNSF) və 
İsveçrə İnnovasiyalar Agentliyi tərəfindən 
hazırlanan Bridge (Körpü) proqramına əsasən 
həyata keçirilib. Bu qrant proqramı həm 
təcrübəli, həm də gənc tədqiqatçılara mövcud 
problemlərin yeni həlli yollarını təqdim etməsi 
məqsədilə lazımi səviyyədə, innovasiyalara 
əsaslanan elmi-tədqiqatlar aparması üçün 
maliyyə imkanları verir, tədqiqatçılar arasında 
sağlam rəqabətin aparılmasına şərait yaradır”. 

2. “EPFL Həvəsləndirmə” Qrantı (EPFL 
İqnition). 

İsveçrənin Lozanna Federal Texnologiya İns- 
titutu (The Ecole Polytechnique Federale de 
Lausanne) işlərinə maneə yaradan problemləri 
aradan qaldırmaqla böyük ideyaları olan təd- 
qiqatçılara kömək edir. Əksər hallarda bir sıra 
maneələrə görə çox istedadlı tədqiqatçılar layi- 
hələrini, ümumiyyətlə, üzə çıxarmayıb. İlk dəfə 

bu layihədə iştirak edən tədqiqatçılar layihə 
müddətində Lozanna Federal Texnologiya İns- 
titutunun laboratoriyasından limitsiz istifadə 
edə bilirlər. 

3. “EPFL Innogrants” layihəsi. 

Bu qrantı qazanmaq istəyən təşəbbüskarlar 
yeni ideyanın fərqli olduğunu əsaslandırır, aydın 
biznes planı təqdim edir və layihə müddətində 
müəyyən olunmuş məbləğdə məvaciblə təmin 
olunurlar. 

4. “Innosuisse Flaqman” layihəsi. 

“Innosuisse-in Flaqman” İsveçrədə startaplar 
üçün stimullaşdırma mənbəyi hesab edilən ən 
yaxşı qrantlardan biridir və ölkənin sosial-iqti- 
sadi inkişafına xidmət edən innovasiyaları 
sürətləndirir. Bu layihə çərçivəsində investorlar, 
təhsil və elm sahəsi üzrə tədqiqatçılar, təşkilatlar 
arasında əməkdaşlıq yaradılır və ya təkmil- 
ləşdirilir. İsveçrə əməkdaşlıq və sistemli inno- 
vasiyanı uğura aparan əsas yol hesab edərək 
təhsil sahəsində də innovasiyaları dəstəkləməklə 
həm təhsil sistemini, həm də iqtisadiyyatını 
inkişaf etdirməyə müvəffəq olur. Onu da qeyd 
etmək lazımdır ki, sözügedən layihədə büdcə 
məhdudiyyəti yoxdur. İştirakçının öz layihəsini 
əsaslandıra bilməsi kifayətdir. 

5. Innosuisse Booster. 

“Innosuisse Booster” İsveçrə təhsil, sənaye, 
elm və s. sahədə geniş spektrli problemləri həll 
edə bilən yeni texnolofi innovasiyaları stimul- 
laşdırmaq məqsədli maliyyələşdirmə sistemidir. 

Qazanmaq üçün layihənin, həqiqətən, inno- 
vativ olduğunu və gələcək üçün yararlı olacağını 
əsaslandırmaq lazımdır. 

6. Milli Tədqiqat Proqramları. 

İsveçrə Milli Elm Fondunun maliyyələşdirdiyi 
Milli Tədqiqat Proqramları bir sıra sahələrdə 
elmi təcrübələrin və innovativ layihələrin 
maliyyələşdirilməsini həyata keçirən qrant 
layihədir. Əhatə etdiyi sahələrin miqyası genişdir. 
Hər bir layihə rəhbəri işə başlamaq üçün mü- 
əyyən məvacib alır. Daha sonra tədqiqat xərcləri 
və işçilərin maaşları, həmçinin əməkdaşlıq, 
şəbəkələşmə və s. məqsədlə nəzərdə tutulan 


maliyyə ilə təmin edilir. 

İsveçrə təhsil və elm sahəsində GPE və digər 
beynəlxalq təşkilatların təşəbbüslərini dəstək- 
ləyir. Amma 2010-cu ildə təhsilə yardım pik 
həddinə çatsa da, 2010-2011-ci illərdə 7 faiz 
azalıb. İsveçrə tərəfindən 2017-2020-ci illər 
ərzində GPE-nin fonduna 38 milyon məbləğində 
maliyyə yardımı edilib. Bununla da GPE-nin 
təşəbbüsü ilə təhsilə ayrılan maliyyə yardımı 
50 faiz artıb. Bu fond vasitəsilə dünyanın ən 
kasıb ölkələrinin təhsil sistemlərinə yardım 
edilib, həmin ölkələrdə hər kəsin məktəbə 
getməsinə müəyyən qədər maliyyə təyin edilib. 
Nəticədə, 2014-cü ildə əlavə olaraq 64 milyon 
uşaq məktəbə cəlb edilib. 

İsveçrə ənənəvi olaraq müvafiq proqramı 
həyata keçirməklə təhsilin keyfiyyətinin 
artırılması məqsədilə innovasiyaları öyrənmək 
üçün daim dünya təhsil sisteminə inteqrasiya 
edir. Təsadüfi deyil ki, elm və riyaziyyat sahəsində 
ən yaxşı təhsil sisteminə malik olan ölkələr 
arasında İsveçrə də yer almaqdadır. 


Rusiya təhsil sistemində keyfiyyətin 
yaxşılaşdırılmasına dair stimullaşdırma 
mexanizmləri, qrant layihələrinin 
tətbiqi 


Rusiya təhsil, elm və texnologiya sahəsinə 
göstərdiyi diqqətə və nailiyyətlərinə görə dünya 
ölkələri arasında xüsusilə fərqlənir. Dövlət 
tərəfindən maliyyələşdirilən institutlarda təklif 
olunan kursların çoxu elm sahəsinə yönəlib. 
Burada daha çox humanitar və sosial elmlər 
üzrə proqramlar üstünlük təşkil edir. Bu gün 
Rusiyada 25-34 yaşlı gənclərin təxminən üçdə 
ikisi, 55-64 yaşlıların isə yarısından çoxu ali 
təhsil alıb. 

Rusiya təhsil sektorunun kəmiyyət və key- 
fiyyətcə artması onun sosial-iqtisadi sahədə 
rəqabətdə ölkələrin çoxundan daha öndə 
olmasına səbəb olub. Rusiya iqtisadiyyatının 
mərkəzində “insan kapitalı” durur. Ümumdünya 
Fondunun göstəricilərinə görə, 2022-ci ildə 

dünyada elmi-tədqiqat və inkişaf üzrə işlərin 
1,2006-i, təhsil üzrə 406-i, səhiyyə və bio- 
texnologiya üzrə təxminən 566-i, informasiya 
və kommunikasiya texnologiyaları üzrə 406-i 
Rusiyanın payına düşür. Nəticədə, ÜDM-də 
Rusiyanın payı140£ olub. 

Rusiya təhsil sistemini inkişaf etdirmək 
məqsədilə innovativ metodlar və müasir 
texnologiyaların tətbiqinə maliyyə ayıran ilk 
10 ölkədən biridir. Ölkə səviyyəsində aparılan 
“Rəqəmsal inkişaf - təhsilin keyfiyyətinin 
yüksəldilməsi vasitəsi kimi” adlı tədqiqatda da 
əsas hədəf rəqəmsal inkişaf trayektoriyalarından 
istifadə etməklə təhsilalanların 4K, sosial və 
həyati bacarıqların stimullaşdırılması, həmçinin 
nailiyyətlərin təhlili və proqnozlaşdırılmasında 
yeni metod və yanaşmalardan istifadə etməkdir. 
Bu zaman təhsilalanların akademik fəaliyyətini 
mütəmadi izləməklə yanaşı, təlimin idarə 
edilməsi sistemlərini tətbiq etməklə təlim 
nailiyyətləri aşağı olan şagirdləri vaxtında 
müəyyənləşdirmək mümkündür. 

Texnologiyanın inkişaf dinamikasının tə- 
ləblərinə cavab verən mütəxəssislərin forma- 
laşmasını əsas prioritet hesab edən Rusiya 
dövləti İnfrastruktur və Təhsil Fondunu yarat- 
maqla cəmiyyətdə innovativ transformasiyalara 
uyğun təhsil sistemini qurmağa fokuslanıb. 
Rusiyanın inkişaf institutlarından biri kimi fon- 
dun missiyası nanosənaye sahəsində davamlı 
təhsil və peşəkar keyfiyyətlərin inkişafını 
stimullaşdırmaqdır. Onun əsas devizi ömürboyu 
təhsildir. Fondun dəstəyi ilə yüksək texnologiyalı 
təhsil proqramları yaradılıb, yüzlərlə elektron 
kurs, proqram və video-mühazirələrin daxil 
olduğu və hamı üçün əlçatan rəqəmsal təhsil 
resursları kolleksiyasının əsası qoyulub. Bu sis- 
tem vasitəsilə təhsilalanlar və tədqiqatçılar 
nəinki ölkədaxili, hətta dünyanın, demək olar 
ki, bütün ölkələri vasitəsilə əməkdaşlıq edir, 
olimpiadalarda iştirak edir, təhsil alırlar. 
Həmçinin onlayn təhsil vasitəsilə dünyanın 
istənilən universitetlərinə çıxış imkanı əldə 
edilir. Fond təhsil sahəsində bir çox layihələrin 
həyata keçirilməsi ilə ölkənin təhsil sektoruna 
böyük töhfələr verir. Onların bəzilərinə nəzər 
yetirək: 


Cədvəl 2 Təhsilə daha çox qrant ayıran inkişaf 
etmiş ölkələr 


ABŞ 13 trilyon 

Almaniya Timilyari 
Kanala o?) TT miyad 
Bilaşmiş Kralıq Tidmiyin 
Yapıniya  fltmiyin 


1. “Nanosənayedə elektron təhsil” qrant 
layihəsi. 

Layihə çərçivəsində hazırlanan onlayn kurslar 
və qabaqcıl təlim proqramları əsasında mühən- 
dislər, mühəndislik universitetlərinin tələbələri 
və müəllimləri, texnolofi şirkətlərin mütəxəs- 
sisləri və başqaları bilik və bacarıqlarını inkişaf 
etdirə bilərlər. 

2. “Gələcəyin texnoliderləri akseleratoru” qrant 
layihəsi. 

Tələbələr və gənc müəllimlər proqrama 
dəvət olunaraq özlərini biznes işçisi kimi 
sınaqdan keçirirlər. İştirakçılarda komandada 
işləmək, layihə yaratmaq və ya öz innovativ 
məhsulunu yaratmaq bacarığı formalaşır. 

3. “Məktəb liqası proqramı” qrant layihəsi. 

Uşaq və gənclər üçün nəzərdə tutulan bu 
layihənin əsas ideyası təhsil, elm və biznesin 
müasir inkişafı konteksti ilə zənginləşdirilməsi, 
təbiət elmlərinin tədrisini qabaqcıl metodlardan 
istifadə etməklə tətbiq etməkdir. Ölkənin 9 
şəhərini əhatə edən proqram-layihədə bütün 
iştirakçılar arasında əməkdaşlıq təmin edilir. 

Nəticədə, belə qənaətə gəlmək olar ki, inkişaf 
etmiş ölkələrdən bir neçəsi təhsilə ayırdığı 
qrantların miqdarına görə xüsusilə fərqlənir 
(Cədvəl 2). 


İNKİŞAF ETMƏKDƏ OLAN ÖLKƏLƏRDƏ 
TƏHSİL SEKTORUNUN İNKİŞAF 
PERSPEKTİVLƏRİ 


İnkişaf etməkdə olan ölkələrdə təhsilin 
keyfiyyətinə, həmçinin öyrənmə prosesinə təsir 

edən üç əsas amili qeyd etmək lazımdır: 

1) yüksək ixtisaslı kadr və innovativ təlim 
resurslarının ancaq mövcud büdcənin imkan 
verdiyi qədər mövcudluğu, 

2) təhsilalanların və təhsilverənlərin həyat 
şəraitinin onların işinə təsir etməsi, 

3) təhsil islahatlarının həyata keçirilməsi, 
təhsilin idarə edilməsinə bir sıra amillərin 
müdaxiləsi. 

Sosial problemlər təhsil sisteminin inkişafına 
təsir edən ən vacib amildir. Bu baxımdan, inkişaf 
etməkdə olan ölkələrin beynəlxalq təşkilatlardan 
ianə və dəstək almağa ehtiyacı var. Bu gün bir 
çox beynəlxalq təşkilatlar sərhədləri aşaraq 
dünyada təhsilin inkişafı üçün faydalı layihələr 
həyata keçirməkdədir. Məsələn: 

“Uşaq Təhsili üzrə Beynəlxalq Assosiasiya” 
qrant layihəsi. Təşkilatın missiyası uşaqların 
öyrənməsini stimullaşdırmaq, onların rifahı və 
inkişafını dəstəkləməldir. 

“Beynəlxalq Təhsil Təşkilatı” qrant layihəsi. 
170-dən çox ölkəni təmsil edən bu təşkilatın 
məqsədi irqçilik və ksenofobiyaya qarşı mübarizə 
aparmaq, keyfiyyətli təhsil mühiti yaratmaq, 
təhsilverənləri stimullaşdırmaq və s. ibarətdir. 

Təhsil üzrə Qlobal Tərəfdaşlıq təşkilatı (GPE). 
Təhsil sahəsində saysız fəaliyyətləri ilə seçilən 
bu təşkilat bir çox qrant layihələrinin maliy- 
yələşməsinə dəstək verib. 

İnkişaf etməkdə olan ölkələrin təhsil siste- 
mində ən böyük problem təhsilalanların mək- 
təbdə olarkən kifayət qədər öyrənməməsidir. 
Məsələn, təxminən 250 milyon uşaq əsas oxu 
və riyaziyyat bacarıqlarına sahib deyil, baxma- 
yaraq ki, oların yarısı ən azı dörd il məktəbə 
gedirlər. Bu ölkələrdə yerli və beynəlxalq qrantlar 
vasitəsilə təhsili stimullaşdırmağın 5 mexanizmi- 
ni qeyd etmək olar: 

1. Təhsil haqqını azaltmaq. 

Bir neçə Afrika ölkəsi məktəblərdə təhsil 
haqqını ləğv edib. Bu isə ibtidai (primary) 
məktəbə qəbulda böyük artıma səbəb olub. 
Məsələn, məktəb ödənişlərinin ləğvindən sonra 


Qanada qeydiyyat 12 faiz, Keniyada 18 faiz, 
Efiopiyada 23 faiz və Malavidə 51 faiz artıb. 

2. Məktəbdə nahar proqramlarının tətbiq 
edilməsi. 

Sübut edilib ki, normal qidalanmayan uşaq- 
ların nəticələri aşağı olur. Məktəb zamanı 
yeməklə təminetmə dərs zamanı bu uşaqların 
aclığını aradan qaldıracaq, həmçinin məktəbə 
müntəzəm davamiyyəti artıracaq. Çinin kənd- 
lərində uşaqlara vitaminlərin verilməsi onların 
nailiyyətlərinin artmasına səbəb olub. 

3. Valideynləri maarifləndirmək. 

Valideynlərin təhsilə qoyduğu sərmayə 
övladlarının uğuru üçün çox vacibdir. Bununla 
belə, 759 milyona qədər valideyn savadsızdır 
və onlar övladları üçün nəyin vacib olduğunu 
bilmirlər. 

4. Yeni təhsil modelinə əsaslanmaq. 

Stenford Sosial İnnovasiya İcmalına görə, 
test ballarına və nailiyyətlərə sərmayə qoymaq 
artıq təhsilin keyfiyyətinə təsir etmək üçün 
faydalı üsul hesab edilmir". Yeni təhsil modelinə 
əsasən ənənəvi məzmunu mühüm maliyyə, 
sağlamlıq və inzibati bacarıqlarla birləşdirmək 
lazımdır. 

Təhsilalanlarda komanda işi, liderlik və 
tənqidi düşünmə bacarığı formalaşdırılmalı, 
onlar sahibkarlıq layihələrinə cəlb edilməlidirlər. 

5. Müəllimlərin təkmilləşdirilmiş resurslarla 
təmin edilməsi. 


Braziliyada təhsili stimullaşdıran 
innovativ mexanizmlər və qrant sistemi 


Braziliya dünyanın təhsil sahəsində inkişafı 
gücləndirmək məqsədilə qrantlayihələri həyata 
keçirən ilk ölkələrindən hesab edilir. 

1. “Bolsa Escola” - hələ 1995-ci ildə 6-15 
yaş arası şagirdlərin öyrəməsinə dəstək verən 
qrant layihədir. 

2. “Bolsa Familid” - təhsilin inkişafına dəstək 
olmaq üçün yoxsul ailələrin maddi rifahını 
gücləndirməyə xidmət edir. 


4 https:/ /vvvvvv.grants.gov/learn-grants/grant-making-agencies/department-of-education.htmi, “İnnovations? 3, 


“Benefits" 2 

3. Stony VVold Herbert Fondunun Tədqiqat 
Qrantları və Təqaüdləri - müəllimlərin fəaliy- 
yətini stimulaşdırmaq məqsədilə təqaüdlər və 
qrantlar təklif edir. 

4. “TEACH Grant” - təhsilalanların təhsil 
haqlarının ödənilməsinə dəstək verən layihədir. 

5. “Sabahın müəllimləri” - qrant layihəsi 
müəllimləri ödənişsiz əsaslarla ixtisasartırma 
təlimlərinə cəlb edir. 

6. “Rəqabətli sabah üçün müəllimlər” (TCT. 
Bu layihə çərçivəsində müəllimlər paralel olaraq 
fərqli təlimlərə gedirlər. 

7. “BEST Robotics Grant” son qrantlardan 
biridir və ən yaxşı (Mühəndislik, elm və 
texnologiyanın artırılması) robototexnika qrantı 
kimi tanınır. Müəlimlərin peşəkar inkişafı üçün 
də maliyyə dəstəyi verir. STEAM təlimləri də 
bu proqrama daxildir. 


Macarıstan təhsil sistemində 
keyfiyyətin yaxşılaşdırılmasına dair 
stimullaşdırma mexanizmləri, qrant 
layihələrinin tətbiqi 


İƏİT-in (OECD) “Məktəb Liderliyinin Təkmil- 
ləşdirilməsi Fəaliyyəti” kontekstində Budapeşt 
Korvinus Universitetinin Performans İdarəetmə 
Araşdırma Mərkəzinin hazırladığı “Macarıstanda 
məktəb liderliyinin inkişafına dair hesabat”da 
təhsilin keyfiyyəti ilə bağlı əsas problemlər öz 
əksini tapıb: qiymətləndirmənin aparılması ilə 
bağlı problemlər, əksər müəllimlərin hazırlıq 
səviyyəsinin pedaqofi və akademik cəhətdən 
aşağı olması və s. Müsbət hal kimi qeyd etmək 
lazımdır ki, Macarıstan hökuməti təhsilin 
keyfiyyətinin inkişaf etdirilməsi məqsədilə in- 
novativ metodların öyrənilməsi və tətbiqində 
maraqlıdır. Ölkə 1996-cı ildən Avropa İttifaqının 
bir sıra təhsil proqramlarında (lider, müəllim 
və tələbə mübadiləsi, ümumi inkişaf proqram- 
larında) iştirak edir. 

Avropa İttifaqının (Aİ) Feyra sammitinin 
qərarına əsasən Macarıstanda ömürboyu təhsil 
strategiyası yazılıb. Bu konsepsiyaya görə, in- 
sanlar həyatının istənilən mərhələsində öy- 
rənməyə başlaya, istənilən təhsilalma formasını 
seçə bilərlər. Ömürboyu təhsil strategiyasının 


müsbət və mənfi tərəflərini nəzərdən keçirsək 

görərik ki, o, Macarıstan təhsil sistemində bir 

sıra problemlərin də yaranmasına səbəb olub. 

Məsələn: 

ə Ömürboyu təhsil strategiyası və onun həyata 
keçirilməsinə nəzarət edən qanuni və insti- 
tusional sistemin olmaması, 

ə İnsan resurslarının əmək bazarına nisbətən 
zəif olması, 

ə Aİ ilə müqayisədə böyüklərin təhsili ilə 
məşğul olan pedaqoqların sayca az, ixtisas 
səviyyəsinin qeyri-kafi olması, 

ə Təlimin məzmununun zəifləməsi, 

ə Regionlararası əməkdaşlığın zəif olması, 

ə Qiymətləndirmə sisteminə nəzarət edən 
müasir, vahid sistemin olmaması, 

ə Biznes sektoru və ayrı-ayrı şəxslərin təhsil 
sisteminə maddi dəstək verməməsi, 

ə Dərs yükü və maaşların azlığına görə mü- 
əllimlərin sayının az olması. 
2022-ci ildə Avropa komissiyası tərəfindən 

aparılan “Macarıstanda Təhsil və Elm 

Monitoru”nun hesabatında bu ölkədə təhsilin 

mövcud dövr üçün keyfiyyət göstəriciləri 

aşağıdakı kimi təsvir edilib: 

ə Erkən uşaqlıq dövründə icbari ibtidai təhsilə 
başlayan təhsilalanların sayı, 

ə Təhsilalanlar və təhsilverənlərin rəqəmsal 
bacarıqları, 

ə Təhsilalanların oxu, riyaziyyat və elm üzrə 
bacarıqları, 

ə Elm və təhsildən kənar qalan əhalinin faiz 
göstəTİCiSİ, 

e Təhsil alan böyüklərin faiz göstəricisi, 

ə Təhsilə ayrılan sərmayənin miqdarı, 

ə Ali təhsil alan əhalinin faiz göstəricisi, 

ə Dövlətin ali təhsilə ayırdığı maliyyənin digər 
xərclərlə nisbətdə faiz göstəricisi, 

ə Dövlətin ali təhsilə ayırdığı maliyyənin digər 
ölkələrlə nisbətdə faiz göstəricisi. 
Sözügedən hesabatda təhsilin keyfiyyətini 

stimullaşadıran mexanizmlər də təqdim olunub, 

xüsusilə də innovativ texnologiyaların təhsilin 
keyfiyyətinə müsbət təsir etdiyi vurğulanıb: 

1. Dövlət Audit İdarəsi tərəfindən ölkədə 
rəqəmsal təhsil təcrübəsi və pandemiya döv- 
ründə məktəblərin bağlanması zamanı tədrisin 

keyfiyyəti araşdırılıb (2021). Müəyyən edilib 
ki, genişzolaqlı internetə çıxışın yayılması 
rəqəmsal təhsilin daha effektivliyinə səbəb olsa 
da, müəllimlərin rəqəmsal səriştəsini artırmağa, 
demək olar ki, müvəffəq olmayıb. Məktəb, 
müəllim və valideynlərin bu sahədəki təcrübələri 
arasındankı kəskin fərqlər, ümumilikdə təhsilin 
də keyfiyyətinə təsir edib. Ona görə də, dövlət 
tərəfindən 2022-ci ildə milli kurikuluma yenidən 
baxılaraq təkmilləşdirilməsi, İT fənninin də 
kurikuluma əlavə edilməsi və 5-9-cu siniflərdə 
təlimlərin təşkili üçün (4 illik) 520 milyon dollar 
qrant ayrılıb. 

2. Digər bir layihə Avropa Sosial Fondunun 
İqtisadi İnkişaf və İnnovasiya Proqramı (2014- 
2020) çərçivəsində həyata keçirdiyi “Peşə təhsili 
və təlimində məktəbi erkən bitirənlərin sayının 
azaldılması” layihəsidir. Bu layihənin məqsədi 
peşə təhsilinə marağın artırılması və peşə təhsili 
alanların səriştələrinin artırılması, həmçinin 
9-cu siniflərin bilik və bacarıqlarının yoxlanıl- 
ması, peşə mərkəzli institusional inkişaf planının 
tərtib olunması, müəllimlərin ixtisasartırma 
kurslarına cəlb edilməsi, rəqəmsal insfrastruk- 
turun inkişaf etdirilməsi idi. Layihəyə 76 milyon 
dollar qrant ayrılıb. Statistik nəticələrə əsasən 
demək olar ki, layihə uğurlu olub. 

3, Macarıstan xarici tələbələrin ölkəyə gəlməsi 
və beynəlxalq əməkdaşlığına böyük qrant ayıran 
ölkələrdəndir. 

4. Ali Təhsilin Rəqəmsal Transformasiyasına 
Dəstək qrant layihəsi. Pandemiya dövrü ali 
təhsil pilləsində də tədrisə təsir etdi. Rəqəmsal 
texnologiyalardan istifadə ali təhsil müəssisə- 
lərində də təhsilalanların və təhsilverənlərin 
əməkdaşlıq, fəaliyyət və öyrənmə üsullarını 
müsbət mənada dəyişdirdi. 

5. Dəyişən dünyada həssas və davamlı təhsilin 
formalaşdırılması qrant layihəsində elmi- 
tədqiqat işlərinin stimullaşdırılması nəzərdə 
tutulur. 

İnkişaf etməkdə olan ölkələr ümumilikdə 
büdcənin daha az hissəsini təhsilə ayırsalar da, 
onlardan bir çoxu: Braziliya, Çin, Meksika, Cənubi 
Afrika, Efiopiya, Keniya, Pakistan, İndoneziya, 
Banqladeş təhsil sisteminin inkişafına əhəmiy- 
yətli dərəcədə vəsait ayırır. 

Beynəlxalq təcrübədə bir sıra mexanizmlərin, 
xüsusilə də innovativ metodların təhsilin key- 
fiyyətinin artırılmasındakı rolu araşdırılarkən 
gəlinən nəticələri belə qruplaşdırmaq olar: 

1. İnkişaf etmiş ölkələrdə iqtisadi inkişafın 
daha yüksək olması təhsilə daha çox maliyyə 
ayrılmasına imkan yaradır. Bu səbəbdən həmin 
ölkələrdə qrant sistemi daha çox inkişaf edib. 

2. İnkişaf etməkdə olan ölkələr təhsilin 
inkişafını stimullaşdıran mexanizmlərin həyata 
keçirilməsində kifayət qədər uğurlu deyil. Burada 
əhalinin rifahı, sosial problemlər, infrastruktur 
imkanları, yüksək keyfiyyətli kadrların olmaması 
və s. kimi məsələlər təhsil qrantlarının ayrıldığı 
təqdirdə belə, problemlərin həllinə maneələr 
yarada bilir. 

3. İnkişaf etmiş ölkələr, həm inkişaf etməkdə 
olan, həm yoxsul ölkələrin təhsil sisteminə 
yardım etmək məqsədilə müxtəlif beynəlxalq 
təşkilatlarla əməkdaşlıq edir, sərmayə qoyur. 

4. Ümumiyyətlə, elm, texnologiyanın inkişafı 
istənilən halda bütün ölkələrə təsir edir, təhsil 
sistemi çoxsaylı yeni texnologiyaların davamlı 
və mərhələli tətbiqi ilə sürətlə inkişaf edir. 

